

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

## ಅಗೋಸ್ತ್ 28, ಸಾದ್ಯಾ ಕಾಳಾಚೊ ಬಾವಿಸಾವೊ ಆಯ್ತಾರ್

1. ಆಯ್ತಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ ಲಿತುರ್ಜೆಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಫಾಲ್ಯಾ/ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಆಮ್ಚ್ಯಾ ಸಬಾಭವನ್ ಹೊಲಾಂತ್ ಕಥೊಲಿಕ್ ಸಭಾ ಘಟಕ್ ಬೇಂಕಾಂತ್ ಕಾಮಾ ಲಾಭ್ಯಾಕ್ ಸ್ಪರ್ಧಾತ್ಮಕ್ ಪರಿಕ್ಷೆಕ್ ತಯಾರ್ ಜಾಂವ್ಚ್ಯಾ ವಿಶೆಂ ಶಿಬಿರ್ ಮಾಂಡುನ್ ಹಾಡ್ಲಾ. ಸಬಾರ್ ಬೇಂಕಾನಿಂ ಕಾಮಾಚೆ ಹುದ್ದೆ ಖಾಲಿ ಆಸಾತ್. ದೆಕುನ್ ಕಾಮಾಂ ಮೆಳ್ತೊಂಕ್ ಸಾಧ್ಯ್ ಆಸಾ. ದೆಕುನ್ ಆಂಜೆಲೊರ್ ಯುವಸಂಚಾಲನ್ ಸಾಂದ್ಯಾನಿಂ ತಶೆಂಚ್ ಹೆರ್ ತರ್ನಾಟ್ಯಾನಿಂ ಹ್ಯಾ ಶಿಬಿರಾಂತ್ ಭಾಗ್ ಘೆಂವ್ಕ್ ಒತ್ತಾಯ್ ಕರ್ತಾ. ಭುರ್ಗ್ಯಾ ಸಾಂಗಾಂತಾ ತಾಂಚ್ಯಾ ವ್ಹಡಿಲಾನಿಂ ವಾಂಟೊ ಘೆಂವ್ಕ್ ಉಲೊ ದಿತಾ.
3. ಅಗೋಸ್ತ್ 30 ತಾರಿಕೆ ಥಾವ್ನ್ ಮೊಂತಿ ಸಾಯಿಬಣಿಚಾ ಘೆಸ್ತಾಕ್ ನೊವೆನ್ ಆರಂಭ್ ಜಾತಾ. ಸಾಂಜೆರ್ 5.00 ವರಾರ್ ಮೀಸ್, ನವೆನ್ ಉಪ್ರಾಂತ್ ಫುಲಾಂ ಅರ್ಪುಂಚಿ. ಸನ್ವಾರಾ ಸಾಂಜೆರ್ 5.15 ವರಾಂಚಾ ಮಿಸಾ ಉಪ್ರಾಂತ್ ನವೆನ್ ಆನಿ ಫುಲಾಂ ಅರ್ಪುಂಚಿ. ಫುಲಾಂ ಹಾಡ್ಲೆಲ್ಯಾ ಸರ್ವಾಂಕ್ ಗೊಡ್ಯೆಂ ವಾಂಟ್ಲೆಲ್ಯಾಂವ್. ಭುರ್ಗ್ಯಾಂಕ್ ಗೊಡ್ಯೆಂ ವಾಂಟುಂಕ್ ದುಡ್ಡಾ ಕುಮಕ್ ಕರುಂಕ್ ವಿನಂತಿ.
4. ಅಗೋಸ್ತ್ 30, 31 ಆನಿ ಸಪ್ಟೆಂಬರ್ 1 ತಾರಿಕೆರ್ ಸಾಂಜೆಚಾ ಮಿಸಾ ಆನಿ ನವೆನಾ ಉಪ್ರಾಂತ್ ಮೊಂತಿ ಘೆಸ್ತಾಕ್ ತಯಾರಾಯ್ ಜಾವ್ನ್ ಕುಮ್ತಾರಾಂ ದವರ್ಲ್ಯಾಂತ್. ಕುಮ್ತಾರಾಕ್ ಸಯ್ತೆ ಯಾಜಕ್ ಹಾಜರ್ ಆಸ್ತೆಲೆ. ಬೊರೆಂ ಕುಮ್ತಾರ್ ಜಾವ್ನ್ ಮೊಂತಿ ಘೆಸ್ತಾಕ್ ಅತ್ರಿಕ್ ತಯಾರಾಯ್ ಕರುಂಕ್ ಉಲೊ ದಿತಾಂ.
5. ಗೆಲೆತ್ಯಾ ಆಯ್ತಾರಾ ಗೊವ್ಳಿಕ್ ಪರಿಷದೆನ್ ಮಾಂಡುನ್ ಹಾಡ್ಲೆಲೊ ಗಾಯಾನ್ ಸ್ಪರ್ಧೊ ಬೊರೊ ಜಾಲೊ ಮ್ಹಣ್ ಸಬಾರಾನಿ ಹೊಗ್ಗಿಕ್ ಉಚಾರ್ಲ್ಯಾ. ಗಾಯಾನ್ ಸ್ಪರ್ಧ್ಯಾಂತ್ ವಾಂಟೊ ಘೆತ್ಲೆಲ್ಯಾ ಸರ್ವಾಂಕ್, ಸ್ವಯಂ ಸೇವಕ್ ಜಾವ್ನ್ ಕುಮಕ್ ಕೆಲೆಲ್ಯಾಂಕ್, ವೈಸಿಯಸ್ ಭುರ್ಗ್ಯಾಂಕ್ ಆನಿ ಸಚೇತಕ್ ರೆನಿಟಾ ಮಿನೇಜಸ್ ಆನಿ ರೀಮಾ ಸಿಕ್ವೇರಾಕ್ ತಶೆಂಚ್ ಗಾಯಾನ್ ಸ್ಪರ್ಧೊ ಮಾಂಡುನ್ ಹಾಡ್ಲಿ ಜವಾಬ್ದಾರಿ ಘೆತ್ಲೆಲ್ಯಾ ಸಹಾಯಕ್ ವಿಗಾರ್, ಮಾನೇಸ್ಟ್ ಫೆಲಿಕ್ಸ್ ಮೊರಾಸ್ ಆನಿ ಮಾನೆಸ್ತೆಣ್ ಪ್ರೆಸಿಲ್ಲಾ ಸಿಕ್ವೇರಾ ಆನಿ ಆಧಾರ್ ದಿಲ್ಲ್ಯಾ ಸರ್ವಾಂಕ್ ದೇವ್ ಬರೆಂ ಕರುಂ.
6. ಯೆಂವ್ಚ್ಯಾ ಆಯ್ತಾರಾ ಶಿಕ್ಷಕಾಂಚೊ ದಿವಸ್ ಆಚರಣ್ ಕರ್ತಾತ್. ಆಯ್ತಾರಾ ದುಸ್ರ್ಯಾ ಮಿಸಾಚಿಂ ಲಿತುರ್ಜೆ ಶಿಕ್ಷಕಾಂಕ್ ದಿತಾಂವ್. ಮಿಸಾ ಉಪ್ರಾಂತ್ ಶಿಕ್ಷಕ್ ವೃಂದಾಚಿಂ ಮೊಟ್ಟೆ ಸಹಮಿಲನ್ ಆಸ್ತೆಲೆಂ. ಸಹಮಿಲನಾಂತ್ ವಾಂಟೊ ಘೆಂವ್ಚ್ಯಾ ಶಿಕ್ಷಕಾನಿಂ ತಾಂಚಿಂ ನಾಂವಾಂ ಅಗೋಸ್ತ್ 31 ತಾರಿಕೆ ಬಿತರ್ ಗುರ್ಕಾರಾಲಾಗಿಂ ದೀಂವ್ಕ್ ವಿನಂತಿ. ಕಾರ್ಯೆಂ ಮಾಂಡುನ್ ಹಾಡುಂಕ್ ಕಿತ್ಲಿಂ ಜಣಾಂ ವಾಂಟೊ ಘೆತಾತ್ ಮ್ಹಳ್ಳೆಂ ಕಳ್ಳಾರ್ ಕಾರ್ಯೆಂ ಆಸಾ ಕರುಂಕ್ ಸುಲಭ್ ಜಾತಾ. ದೆಕುನ್ ವೆಳಾರ್ ನಾಂವಾಂ ದಿಯಾ.
7. ಸಾಂ ಮಿಂಗೇಲ್ ದುಸ್ರ್ಯಾ ವಾಡ್ಯಾಚಾ ಮಾನೇಸ್ಟ್ ಅನುಪ್ ವೇಗಸಾನ್ ಪಿಎಚ್‌ಡಿ ಸನದ್ ಅಪ್ಣಾಯ್ಲ್ಯಾ ಪ್ರಸ್ತುತ್ ಸಾಂ ಲುಬಿಸ್ ಕೊಲೆಜಿಂತ್ ಸಹಾಯಕ್ ಪ್ರಾಧ್ಯಾಪಕ್ ಜಾವ್ನ್ ವಾವುರ್ತಾ. ತಾಕಾ ಉಲ್ಲಾಸಿತಾಂವ್ ಆನಿ ಬೊರೆಂ ಮಾಗ್ತಾಂವ್.
8. ಯೆಂವ್ಚ್ಯಾ ಆಯ್ತಾರಾ ದೊನ್ಬಾರಾಂ 2.30 ವರಾಂ ಥಾವ್ನ್ ಮೊಂತಿ ಘೆಸ್ತಾಕ್ ತಯಾರಾಯ್ ಜಾವ್ನ್ ಇಗರ್ಜೆ ನಿತಳ್ ಕರುಂಕ್ ಆಸಾ. ವಾಡ್ಯಾಚಾ ಗುರ್ಕಾರಾನಿಂ ಇಗರ್ಜೆ ನಿತಳ್ ಕರುಂಕ್ ಮಾಂಡಾವಳ್ ಘಾಲುಂಕ್ ವಿನಂತಿ.

9. ದಿಯೆಸೆಜಿಜಾ ಪರಿಸರ್ ಅಯೋಗಾನ್ ಮೊಂತಿ ಫೆಸ್ತಾ ಸಂದರ್ಬಾರ್ ಕಪ್ಪಾ ದಾನ್ ಯೋಜನ್ ಅಸಾ ಕೆಲಾಂ. ತುಮ್ಮಾ ಘರಾನಿಂ ಉಪಯೋಗ್ ಕರಿನಾತ್ಲೆಲಿಂ, ನಿತಳ್, ಪಿಂಜಾನಾತ್ಲೆಲಿ, ನಖಿಂ ಕಾಪ್ತಾಂ ಮೊಂತಿ ಫೆಸ್ತಾ ವೆಳಾರ್ ಹೆರಾಂಕ್ ದೀಂವ್ಕ್ ಉರ್ಬಾ ಆಸಾ ತರ್ ನವೆನಾ ಸಂದರ್ಬಾರ್ ಭಾಯ್ರ್ ಪೊರ್ಟಿಕೊಂತ್ ಮೆಜಾರ್ ದವರ್ಯೆತ್. ಚಡಿತ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.

10. ಆಜ್/ಫಾಲಾ ವಾಡ್ಯಾ ಚಮಾತಿ ಹೆ ಪರಿ ಆಸಾತ್.

4.00 ವರಾರ್

ಮದರ್ ತೆರೆಸಾ ವಾಡೊ - ಮಾನೆಸ್ತಿಣ್ ರೀಟಾ ಕುಪೆಲ್ಲೊ

4.30 ವರಾರ್

ಸಾಂ ರಫಾಯೆಲ್ ಪಯ್ಲೊ- ಮಾನೆಸ್ತ್ ಸಿರಿಲ್ ಡಿಸೋಜಾ

ಸಾಂ ಮಿಂಗೇಲ್ ದುಸ್ರೊ - ಮಾನೆಸ್ತ್ ಬೆನೆಡಿಕ್ಟ್ ಆನಿ ರೋಜಿ ವೇಗಸ್

ಋರ್ಸಾ ದುಸ್ರೊ - ಮಾನೆಸ್ತಿಣ್ ಜೋಯ್ಸ್ ಡಿಸೋಜಾ, ಯಮುನಾ ರೆಸಿಡೆನ್ಸಿ, ಬಿ. ಬ್ಲಾಕ್ ಫ್ಲೆಟ್ ನಂಬರ್ 511

ಸಾಂ ಗಾಬ್ರಿಯೆಲ್ ಪಯ್ಲೊ - ಮಾನೆಸ್ತಿಣ್ ಡೋರಾ ಫೆರ್ನಾಂಡಿಸ್